



## அனுதின தியானம் (ஜூன் 3)

2 சாமுவேல 20:14-21:22

அப்போஸ்தலர் 1:1-26

சங்கீதம் 121:1-8

நீதிமொழி. 16:18

இன்றைக்கு படிக்க வேண்டிய வேத பகுதி

நீண்ட காலமாக சபையானது காரியங்களை தனது சொந்த பலத்திலும் சக்தியிலும்செய்ய முயற்சித்தும் செய்தும் வருகிறது! இருப்பினும், இப்போது, தேவன் தனது பிரசன்னத்தின் வல்லமையால் காரியங்களைச் செய்ய விரும்புகிறார். அவர் என்ன செய்கிறார் என்பதைப் பார்க்கும்படி நாம் நம் முகங்களை அவரிடம் திருப்ப வேண்டும் என்று தேவன் விரும்புகிறார். இது ஒரு தீவிரமான திருப்பத்தை உள்ளடக்கியது. அவர் நம்முடன் சேரும்படி கேட்பதற்குப் பதிலாக, அவருடன் சேர நாம் முன்முயற்சி எடுக்க வேண்டும்! அவருடைய ஜனங்களின் பொதுவான கூக்குரல், “ஆண்டவரே, இந்த ஊழியத்தைச் செய்ய எனக்கு

ஒரு பாரம் இருக்கிறது. ஆண்டவரே, எனக்கு உமது உதவி தேவை. தயவுசெய்து வந்து என் பலியையும் இந்த ஊழியத்தையும் ஆசீர்வதியும்!” என்பதாகும். இருப்பினும், நாம் செய்ய வேண்டியது என்னவென்றால், முதலில் அவருடைய முகத்தைத் தேடுவதும், அவருடைய சித்தத்தையும் அவருடைய இருதயத்தின் விருப்பத்தையும் அறிந்து கொள்வதும்தான். பின்னர், அவருடைய சித்தத்தை நிறைவேற்றுவதற்கு நம்மை நாமே கொடுக்க வேண்டும். நம்முடைய வழிகள் கர்த்தருடைய வழிகளிலிருந்து மிகவும் வித்தியாசமாக இருந்தாலும், ஒரு ஜனத்தை தனக்காக இழுத்துக் கொள்ளும்படி தேவன் விரும்புகிறார். ஆகையால், அவர் என்ன செய்கிறார் என்றும் அவருடைய இருதயத்தில் என்ன இருக்கிறது என்றும் காண்போம். இந்த மணி நேரத்தில் அவருடன் சேர தாமதிக்க வேண்டாம். மனுஷகுமாரனாகிய இயேசு அதைத்தான் செய்தார். தேவன் முகத் தாட்சிணியம் காண்பிக்கிறதில்லை; அவர் தம் ஜனங்களுக்கு

தன்னை வெளிப்படுத்த விரும்புகிறார்; ஆனால் அவர் நம்மில் ஒரு குறிப்பிட்ட காரியத்தைத் தேடுகிறார். அது அவருக்காக உள்ள ஒரு உண்மையான பசியே தவிர வேறோன்றல்ல. அவருடைய பிரசன்னத்துக்காக உண்மையான பசி இருக்கும் இடமெல்லாம் அவர் கடந்து வருவார். அவர் தனது சபையை தமக்கு சொந்தமாக்க திரும்பி வருகிறார்; ஆனால் இந்த நாட்களில் அவர் தேடும் பசி நமக்கு இருக்க வேண்டும்.

## இன்றைய கட்டளை

இப்படியிருக்க, தன்னை நிற்கிறவனென்று எண்ணுகிறவன் விழாதபடிக்கு எச்சரிக்கையாயிருக்கக்கடவன்.

1 கொரிந்தியர் 10:12

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)

---